

కడుపునొప్పి భరించలేక వ్యక్తి ఆత్మహత్య

రామారెడ్డి, డిసెంబర్ 9: కడుపునొప్పి భరించలేక వ్యక్తి ఆత్మహత్య చేసుకున్న ఘటన రామారెడ్డిలో శనివారం చోటుచేసుకున్నది. ఎస్సై సుధాకర్ తెలిపిన ప్రకారం వివరాలు ఇలా ఉన్నాయి. రామారెడ్డికి చెందిన ఆర్గోండ లింగం(62) కడుపునొప్పితో బాధపడుతున్నాడు. పలు దవాఖానల్లో చూయించుకున్నా వ్యాధి నయం కాలేదు. దీంతో శనివారం ఉదయం పొలానికి వెళ్లి చెట్టుకు ఉర్రేసుకొని ఆత్మహత్య చేసుకున్నాడు. భార్య లక్ష్మి ఇచ్చిన ఫిర్యాదు మేరకు కేసు నమోదు చేసుకొని దర్యాప్తు చేస్తున్నామని ఎస్సై తెలిపారు.



లింగం(ఫైల్)

పైవలైన్ లీకేజీలకు మరమ్మతు



మరమ్మతు పనులు చేపడుతున్న మిషన్ భగీరథ సిబ్బంది

పిట్లం, డిసెంబర్ 9: మండలకేంద్రంలోని జాతీయ రహదారి పక్కన మిషన్ భగీరథ పైవలైన్ లీకేజీలను సరిదిద్దారు. దీంతో మిషన్ భగీరథ సిబ్బంది శనివారం మరమ్మతు పనులు చేపట్టారు. ప్రధాన రహదారి పక్కనే నీరు లీకేజీ అవుతుండడంతో వాహనదారులు, ప్రభుత్వ కార్యాలయాలకు వెళ్లే అధికారులకు ఇబ్బందిగా మారింది. మరమ్మతులు చేపట్టడంతో సమస్య తీరుతుందని మిషన్ భగీరథ సిబ్బంది తెలిపారు.

ఆర్థిక సహాయం అందజేత



ఆర్థిక సహాయం అందజేస్తున్న డీఎస్ఆర్ ఫౌండేషన్ చైర్మన్ శ్రీనివాస్ రెడ్డి

రామారెడ్డి, డిసెంబర్ 9: మండలంలోని సింగరాయిపల్లి గ్రామానికి చెందిన స్వచ్ఛ కౌంశికాలంగా క్యాన్సర్ వ్యాధితో బాధపడుతున్నది. విషయం తెలుసుకున్న డీఎస్ఆర్ ఫౌండేషన్ చైర్మన్ శ్రీనివాస్ రెడ్డి.. బాధితురాలికి శనివారం రూ.పదివేల ఆర్థిక సహాయం చేశాడు. స్వచ్ఛుడి పేద కుటుంబం కావడంతో తనవంతు సహాయం చేసినట్లు చెప్పారు. కార్యక్రమంలో ఫౌండేషన్ ప్రతినిధులు దూడం స్వామి, రంజిత్ శ్రీనివాస్, రాజేశ్ తదితరులు పాల్గొన్నారు.

పశు వైద్య శిబిరాలను సద్వినియోగం చేసుకోవాలి

విజయ డెయిరీ ఆధ్వర్యంలో అడ్లూర్ ఎల్లారెడ్డి ఉచిత పశు వైద్య శిబిరం ఏర్పాటు

సదాశివనగర్, డిసెంబర్ 9: పాడి రైతుల కోసం విజయ డెయిరీ ఆధ్వర్యంలో ఉచిత పశు వైద్య శిబిరాలను సద్వినియోగం చేసుకోవాలని అడ్లూర్ ఎల్లారెడ్డి విజయ డెయిరీ అధ్యక్షుడు దుబ్బాక నర్సారెడ్డి, విజయ డెయిరీ (బీఎంసీ) మేనేజర్ యాదారం రమేష్, సర్పంచ్ పైడి జానకి జనార్దన్ యాదవ్, పశువైద్యాధికారి జుగల్ కిశోర్ ప్రారంభించారు. ఈ సందర్భంగా వారు మాట్లాడుతూ.. పాడి రైతులు పశువులకు వైద్యం చేయించాలని సూచించారు. విజయ డెయిరీ, గాయతీ మగర్ ఫ్యాక్టరీ ఆధ్వర్యంలో పశువుల కోసం ఉచిత వైద్య శిబిరం నిర్వహిస్తున్నట్లు వివరించారు. పాడి పశువులకు సీజనల్ వ్యాధులు రాకుండా ముందు జాగ్రత్త చర్యలు తీసుకొని వైద్యం అందిస్తున్నట్లు చెప్పారు. అడ్లూర్ ఎల్లారెడ్డి బీఎంసీ పరిధిలోని అడ్లూర్ ఎల్లారెడ్డి, టీవీయోల్, లింగాపుర్, ధర్మారావుపేట్, మర్కల్, తిర్తనపల్లి, సదాశివనగర్, అమర్లబండ, భూంపల్లి, పద్మాజివాడి గ్రామాల్లో పశువైద్య శిబిరాలు నిర్వహిస్తున్నట్లు తెలిపారు. కార్యక్రమంలో వైద్య సిబ్బంది ఇస్మాయిల్, గోపాల మిత్రలు ముర



పశువైద్య శిబిరాన్ని ప్రారంభిస్తున్న విజయ డెయిరీ అడ్లూర్ ఎల్లారెడ్డి అధ్యక్షుడు నర్సారెడ్డి

శి, కాశీరెడ్డి, రాజేశ్వర్, రైతులు పైడి జ్యోతీ చిన్నయ్య యాదవ్, సంకర్ వెంకటరాములు, ఎండియోల శ్రీనివాస్ గౌడ్, మర్ల పెద్ద సంగారెడ్డి, పైడి రమేష్, కోండి ప్రతాప్ రెడ్డి, ఎర్ర లింగారెడ్డి, రాజయ్య, కుమ్మరి బాలరాజు, శ్రీనివాస్, కుమ్మ

రి రాజలింగం, ఎర్ర శ్రీకాంత్, తెనుగు భాస్కర్, పయ్యాల వల నరేష్, తెనుగు సురేందర్, పయ్యాల శ్రీనివాస్, దాక యోళ్ల మహేందర్, విజయ డెయిరీ సిబ్బంది వడ్ల రాములు, మంగలి రాములు తదితరులు పాల్గొన్నారు.

‘అసెంబ్లీ ఎన్నికల్లో నైతిక విజయం బీఆర్ఎస్ పార్టీదే’

నిజాంసాగర్, డిసెంబర్ 9: ఇటీవల జరిగిన అసెంబ్లీ ఎన్నికల్లో నైతిక విజయం బీఆర్ఎస్ పార్టీదే అని బీఆర్ఎస్ జుక్కల్ మండల ఉపాధ్యక్షుడు రాజు పటేల్ అన్నారు. జుక్కల్లోని బీఆర్ఎస్ కార్యాలయంలో పార్టీ కార్యకర్తలతో శనివారం సమావేశం నిర్వహించారు. ఈ సందర్భంగా ఆయన మాట్లాడారు. ప్రజాక్షేత్రంలో ప్రజలు ఇచ్చిన తీర్పును తమ పార్టీ శిరసా వహిస్తుందని అన్నారు. జరిగిన తప్పులను పరిశీలించుకొని మేథో మధనంతో సవరించుకుంటామని తెలిపారు. ఇకముందు బీఆర్ఎస్ విజయం కోసం అంకిత భావంతో అందరం కలిసి పని చేస్తామని, ఎప్పుడు పార్టీ తమకు అండగా ఉంటుందన్నారు.



మాట్లాడుతున్న రాజుపటేల్

మద్నూర్ మండల కేంద్రంలో నేడు(ఆదివారం) నిర్వహించిన సున్న సమావేశానికి బీఆర్ఎస్ కార్యకర్తలు తరలిరావాలని కోరారు. సమావేశంలో పలువురు నాయకులు పాల్గొన్నారు.

నేడు మద్నూర్లో బీఆర్ఎస్ సమావేశం

మద్నూర్, డిసెంబర్ 9: మండలకేంద్రంలోని గురు ఫంక్షన్ హాల్లో నేడు (ఆదివారం) బీఆర్ఎస్ పార్టీ కార్యకర్తల సమావేశాన్ని నిర్వహిస్తున్నట్లు పార్టీ మండల అధ్యక్షుడు బన్నీపటేల్ శనివారం ఒక ప్రకటనలో తెలిపారు. మద్నూర్,

జోంగ్లీ, జుక్కల్ మండలాలకు చెందిన నాయకులు, కార్యకర్తలు అందరూ తప్పకుండా హాజరు కావాలని కోరారు. సమావేశంలో మాజీ ఎమ్మెల్యే హన్మంత్రాజు పాల్గొంటారని తెలిపారు.

పోగొట్టుకున్న సెల్ ఫోన్ అందజేత

ఎల్లారెడ్డి రూరల్, డిసెంబర్ 9: పోగొట్టుకున్న సెల్ ఫోన్ ను సీకాబిఆర్ పోర్టల్ ద్వారా గుర్తించి బాధితునికి శనివారం అందజేసినట్లు ఎల్లారెడ్డి ఎస్సై గణేశ్ తెలిపారు. మున్సిపల్ పరిధిలోని గండిమాసానిపేట్ గ్రామానికి చెందిన లునాపత్ దేవీసింగ్ ఏప్రిల్ నెలలో ఎల్లారెడ్డిలో ఫోన్ పోగొట్టుకున్నట్లు ఫిర్యాదు చేశాడని చెప్పారు. వివరాలను సీకాబిఆర్ పోర్టల్లో నమోదు చేసి, పట్టణంలోని కళ్యాణి బెస్లో గుర్తించి స్వాధీనం చేసుకున్నామని తెలిపారు. దానిని బాధితునికి అప్పగించినట్లు ఎస్సై గణేశ్ తెలిపారు. ఫోన్ పోయినప్పుడు వివరాలను దగ్గరలోని పోలీస్ స్టేషన్లో ఇవ్వాలన్నారు. వివరాలను సీకాబిఆర్ పోర్టల్లో నమోదు చేస్తామని, దీంతో ఫోన్ ఎప్పుడు వాడినా దానిని వెంటనే గుర్తించవచ్చన్నారు.



బాధితునికి ఫోన్ ను అందజేస్తున్న ఎస్సై గణేశ్

సైబర్ నేరాలపై అప్రమత్తంగా ఉండాలి

పెద్ద కొడవ గల్, డిసెంబర్ 9: ప్రజలు సైబర్ నేరాలపై అప్రమత్తంగా ఉండాలని ఎస్సై కోనారెడ్డి అన్నారు. కామారెడ్డి పోలీస్ కళా బృందం ఆధ్వర్యంలో శనివారం మండల కేంద్రంలో సైబర్ నేరాలు, మూడ నమ్మకాలపై ప్రజలకు అవగాహన కల్పించారు. ఈ సందర్భంగా ఎస్సై కోనారెడ్డి మాట్లాడుతూ.. శాంతిభద్రతల పరిరక్షణకు ప్రజలు పోలీసులకు సహకరించాలన్నారు. వాహనదారులు రోడ్డు భద్రతా నియమాలు పాటించాలని సూచించారు. ద్వచక్ర వాహనదారులు హెల్మెట్, కారు నడిపే వారు సీట్ బెల్టును తప్పకుండా ధరించాలన్నారు. బాల్య వివాహాలు, మూడ నమ్మకాల నిర్మూ



అవగాహన కల్పిస్తున్న పోలీసు కళాజాత బృందం బాధ్యులు

లనకు ప్రతిబింబం కృషి చేయాలని సూచించారు. గుర్తు తెలియని వ్యక్తులకు వ్యక్తిగత సమాచారం చెప్పొద్దన్నారు. గ్రామాల్లో కొత్త వ్యక్తులు సంచరిస్తే పోలీసులకు సమాచారం అందించాలన్నారు. కార్యక్రమంలో కామారెడ్డి పోలీసు కళా బృందం, పోలీసు సిబ్బంది సాయిశివ, అంజి, సంజీవ్ తదితరులు పాల్గొన్నారు.

ఘనంగా అయ్యప్ప స్వామి పడిపూజ

ఎల్లారెడ్డి రూరల్, డిసెంబర్ 9: స్వామియే శరణం శరణమయా.. అయ్యనే శరణం శరణమయా అంటూ గ్రామాల్లో అయ్యప్ప నామం మార్మోగుతున్నది. మండలంలోని వెల్లుట్ల గ్రామంలో శనివారం మధ్యాహ్నం అయ్యప్ప స్వామి పడిపూజా కార్యక్రమం నిర్వహించారు. చెరుకులు, అరటి, మామిడి ఆకులతో అందంగా అలంకరించిన మండపంపై హరిహరసుతుడు అయ్యప్ప, సుబ్రహ్మణ్యస్వామి, గణపతి చిత్రపటాలను ఉంచి స్వామి వారి చిగ్రహానికి ప్రాణప్రతిష్ఠ చేశారు. గణపతి పూజ, గౌరీపూజ, సుబ్రహ్మణ్యపూజ, అయ్యప్పస్వామికి తొమ్మిది రకాల అభిషేకాలను నిర్వహించారు. భక్తులు చేసిన భజన ప్రజ



పడిపూజ నిర్వహిస్తున్న అయ్యప్ప మాలధారులు

లను ఆకట్టుకుంది. అనంతరం గ్రామ పూజారి శ్రీనివాసరావు, గురుస్వామి చంద్రం ఆధ్వర్యంలో పువ్వులు, పండ్లతో అందంగా అలంకరించిన పద్దెనిమిది మెట్లను పాటపాడుతూ వెలిగించారు. అనంతరం పూజాకార్యక్రమానికి చివ్చిన దీక్షాధారులు, భక్తులకు అన్నదాన కార్యక్రమాన్ని చేపట్టారు. పడిపూజ, భజనలతో గ్రామంలో పండుగ వాతావరణం నెలకొంది.